

# Attivitajiet Ġunju 2022

**It-3 ta' Ġunju**– Project House-18.30– Group Support ma' Bernardette Briffa.

**It-3 ta' Ġunju** –Project House– 20.00– L-ambaxxatur Malti għall-Vatikan Frank Zammit se jkellimna fuq il-Kappella Sistina u l-Konklavi.

**L-10 ta' Ġunju** -Picnic ġewwa Pembroke. Ġibu lampa, sigġijiet u xi mejda magħkom. Naturalment ġibu xi ħaġa tajba x'tiekl u x'tixorbu.

**17 ta' Ġunju**-Santwarju Qalb ta' Ġesu, Haż-Żebbuġ-20.00. Il-quddiesa tradizzjonali ta' Jum il-Missier ma' Fr. Saviour.

## Celebrazzjoni 25

**It-22 ta' Ġunju**—19.00 Quddiesa fil-Bażilika Kristu Re Raħal Ġdid. Kulhadd mistieden. Ġibu l-familja u ħbieb tagħkom.

**Il-25 ta' Ġunju**-20.00-Gala Night-Qawra Palace Hotel. Prezz issussidjat għall-membri €20.00. Minn mhux membru €26.00

Booking permezz ta-Revolut jew BOV għand Maureen Tarpey fuq 79895387. Importanti ferm li dejjem tniżżlu l-isem u l-kunjom. Il-prezz jinkludi 3 sigħat open bar, inbid, birra, shandy, soft drinks, juices u ilma. Spirti mhux inkluzi. Jinkludi wkoll 21 finger food differenti. Se jkollna wkoll pjanist.

Fadal l-aħħar 4 postijiet għat-tour ta' Lulju ġewwa l-Italja. Min jixtieq jiġi magħna jista' jikkuntattja lil Charlotte fuq 99819751

# Happy 25th Birthday

## Minus One

Chairperson: Victor Galea– 99899072- Secretary: Charlotte Camilleri 99899751 -Email-info@minusone.eu



Volum 25  
Harġa 06  
Ġunju 2022

**Ħbieb**, dan huwa xahar speċjali. Din hija sena speċjali. Dan ix-xahar il-grupp tagħna jagħlaq 25 sena. Snin li fihom il-grupp kien strumentali sabiex bosta romol imxew 'il quddiem. Bix-xieraq li illum naraw dak li kiteb il-fundatur tal-grupp Albert Zammit dwar it-twelid tal-grupp.

**Silta mill-ktieb Qawsalla wara l-maltemp.** Referenzi li kienu qegħdin isiru waqt laqgħa għall-membri tal-grupp “Ward u Żahar” li tiegħu kont membru, anzi membru fil-kumitat kienu ż-żerriegħa li welldet il-ħsieb li kellu jkun hemm qasma bejn ir-romol u s-separati. Li kien qiegħed jingħad għalkemm seta' kien ta' ġid għas-separati kien qiegħed iweggħa' wisq lir-romol. Li jgħodd għal wieħed mhux bilfors jgħodd għall-ieħor, anzi jista' jkun ta' ħsara. Kienet din is-sitwazzjoni li gegħlitni nersaq lejn iċ-Chairman tal-grupp imsemmi bl-idea li ssir fergħa għar-romol fejn filwaqt li l-attivitajiet soċjali jibqgħu jsiru flimkien, it-taħditiet ikunu esklussivament għar-romol jew għas-separati skont kif ikun il-każ.

Ġranet wara fi triqitna lejn tal-Għolja, lejliet il-Ġimgħa l-Kbira tas-sena 1997 kelli diskussjoni ma' żewġ romol Joyce Wright u Carmen Muscat fejn għidtilhom bl-idea tiegħi u t-tnejn deheru entużjasta għaliha. Bdejna naħdmu fuq din l-idea. Morna fuq diversi stazzjonijiet tar-radju u tat-televiżjoni u ġejna wkoll intervistati minn għadd ta' ġurnali. L-applikazzjonijiet bdew deħlin. Konna sorpriżi bir-rispons qawwi li kien hemm. Aktar minn 80 persuna kienu interessati li jingħaqdu magħna. Dan kien ifisser li dik li suppost kellha tkun fergħa tal-grupp “Ward u Żahar” kienet se tkun akbar mill-grupp kollu. Għalhekk ma kienu għadu jagħmel sens li nibqgħu naħdmu fuq l-idea li nsiru fergħa minn grupp ieħor u allura ħdimna biex inwelldu grupp ġdid li jkun esklussivament għar-romol zgħażaġħ u ta' nofs età. Kont qiegħed nisma' taħdita fuq programm televiżiv fuq stazzjon Ingliż dwar minn xiex kienu għaddejnin ir-romol fir-Renju Unit. Persuna li kienet qiegħda tiegħu sehem f'dan il-programm saħqet li huma ma jistgħux jiġu trattati bħall-kumplement tas-soċjetà għax huma “Minus One”.

*l-kompli f'pagna 2*

Minn hemm nibet l-isem tal-grupp. Rigward dan l-isem tkellimt ma' Joyce u Carmen u qablu li kien isem tajjeb għall-grupp. Ta' min jgħid hawnhekk, li minħabba li dan l-isem seta' jagħti impressjoni ta' negattività semmejna n-newsletter "H.E.A.R.T.S" bit-tifsira: *Healing, Empowering and Remembering Treasured Soulmates*. Ġie mfassal l-istatut u bdew isiru l-arrangamenti sabiex issir l-ewwel laqgħa. Ironikament, l-ewwel laqgħa saret fil-Kannierja tal-knisja ta' San Publiju l-Furjana nhar it-28 ta' Ġunju 1997, id-data li nqisu bħala t-twelid propju tal-grupp "Minus One".

L-Għan ta' din il-laqgħa kien li jiġi inawgurati il-grupp u jiġi maħtur kumitat provizorju li minnufih kellu jibda jgħid l-attivitajiet. Madankollu, kien għad fadal ħafna problemi x'jingħelbu, fosthom il-post fejn kellna nibdew niltaqgħu. Fil-fatt l-ewwel attivitajiet li saru matul is-sajf tal-1997 kellhom isiru f'postijiet pubbliċi. Kien fuq intervent ta' dak li illum huwa d-Direttur tad-Dwana, li kien irrangalna biex nibdew nużaw il-Foyer tad-Dipartiment tal-Edukazzjoni li dak iż-żmien kien immexxi mill-Onorevoli Ministru Evarist Bartolo.

Kien propju hemmhekk li saret l-ewwel laqgħa uffiċjali tal-grupp nhar l-ewwel granet ta' Ottubru 1997.

Illum bi kburija nista' ngħid li minn dak iż-żmien dan il-grupp għen mijiet ta' romol jerggħu jsibu saqajhom wara li sabu ruħhom f'sitwazzjoni fejn kellhom jaqdu d-dmir ta' missier u omm fl-istess hin.




**MINUS ONE**  
Il-Grupp Malti li joffri Sapport lir-Romol

<https://minusone.eu>  
[info@minusone.eu](mailto:info@minusone.eu)

**Qawsalla wara l-maltemp**

*B'kuraġġ nibnu l-futur bil-ħbiberija u s-sapport tagħna*



**MINUS ONE**  
Il-Grupp Malti li joffri Sapport lir-Romol

<https://minusone.eu>  
[info@minusone.eu](mailto:info@minusone.eu)

## Għalfejn il-ktieb Qawsalla wara l-maltemp?

IL-MEWT MA TOQTOLX L-IMĦABBA,  
GHAX META L-IMĦABBA TKUN VERA,  
TKUN GĦAL DEJEM



Victor Galea, iben Emanuel u Polly Galea twieled tal-Pieta nhar l-24 ta' Ottubru 1964. Huwa trabba l-Hamrun.

Għal dawn l-aħbar 40 sena hadem fis-sezzjoni teknika fl-iskejjel tal-istat. Victor gradwa fl-istudji soċjali, Sahha u Sigurtà fuq il-post tax-xogħol.

Fis-26 ta' Ottubru 1991 huwa żżewġ lil Graziella nee Scerri minn Ta' Xbix fejn minn dan iż-żewġ twieled Gabriella u Gianluca. Fis-16 ta' Novembru 2015, Victor tilef lil Graziella u hajt nbidlet mil-lejl għan-nhar. Il-hajja li kellu qabel spiccat. Beda jerga' jibni hajja personali għida u hajja soċjali għida.

Huwa fitteħ is-sapport, ingħaqad mal-grupp Minus One, liema grupp ilu jmeħxi għal dawn l-aħbar snin. Il-hsieb wara dan il-ktieb huwa li joffri tama u kurajġ lir-romol u li kull min hu għaddej minn żmien diffiċli.

Qawsalla  
wara  
l-maltemp

Qawsalla  
wara  
l-Maltemp

Il-hajja tar-romol mingħajr irtokk u kostum

VICTOR GALEA

Meta f'temp ta' 5 tjiem giet nieqsa l-mara, Graziella, jiena ġejt maħkum minn biza' kbira. Bdejt niddubita minni nnifsi. Bbejt nirrabja. Tliff kull sens ta' direzzjoni. Ma kontx luċidu. Xtaqt infittex online u nsib xi haġa li tgħinni nifhem minn xiex kont se ngħaddi. Ma sibt xejn jew kważi xejn. Ħafna artikli fuq romol nisa u romol anzjani u fuq xi hadd bħali xejn. Xtaqt insib xi haġa li magħha nistrieħ mit-toqol enormi li hassejt fuqi. Ftit wara dħalt fil-grupp Minus One li illum jiena immexxi flimkien magħkom u ma'shabbi fil-kumitat. Kemm ili armel, biex nesprimi l-emozzjonijiet tiegħi bdejt nikteb artikli qosra fuq bosta oqsma tal-hajja speċjalment dwar il-hajja tagħna r-romol. Aktar tard bdejt nikteb għall-fuljett tagħna, liema kitba hassejt li kienet qed tgħin lill-membri.

Inħossni komdu nikteb fuq dak li nkun għaddej minnu. Kien bl-inkoraġġiment ta' Maureen u bosta ħbieb tiegħi li ddeċidejt li niġbor dawn l-artikli u esperjenzi oħra fi ktieb. L-intenzjoni dejjem kienet li min jaqra l-ktieb isib it- twegibiet għad-domandi li jistaqsi. Ridt nibgħat messaġġ li minkejja d-daqqiet li naqilgħu fil-hajja, xorta waħda għandna noħolmu. Id-donazzjonijiet kollha li se jkollna se jmorru sabiex ikollna biex niprintjaw aktar kopji. Ix-xewqa tiegħi hija li kull membru jkollu kopja ta' dan il-ktieb.